



Kunsill
tal-Unjoni Ewropea

Brussell, 5 ta' Marzu 2015
(OR. en)

6852/15

EF 45
ECOFIN 187
DELECT 23

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	4 ta' Marzu 2015
lil:	Is-Sur Uwe CORSEPIUS, Segretarju Ġenerali tal-Kunsill tal-Unjoni Ewropea
Nru dok. Cion:	C(2015) 1365 final
Sugġett:	REGOLAMENT TA' DELEGA TAL-KUMMISSJONI (UE) .../... ta' 4.3.2015 li jemenda r-Regolament Delegat (UE) Nru 529/2014 li jissupplimenta r-Regolament (UE) Nru 575/2013 tal-Parlament Ewropew u tal-Kunsill fir-rigward ta' standards tekniċi regolatorji għall-ivvalutar tal-materjalità ta' estensjonijiet u ta' bidliet tal-approċċi interni meta jiġu kkalkulati r-rekwiżiti ta' fondi proprji għar-riskju tas-suq

Id-delegazzjonijiet għandhom isibu mehmuz id-dokument C(2015) 1365 final.

Mehmuz: C(2015) 1365 final



IL-KUMMISSJONI
EWROPEA

Brussell, 4.3.2015
C(2015) 1365 final

REGOLAMENT TA' DELEGA TAL-KUMMISSJONI (UE) .../...

ta' 4.3.2015

li jemenda r-Regolament Delegat (UE) Nru 529/2014 li jissupplimenta r-Regolament (UE) Nru 575/2013 tal-Parlament Ewropew u tal-Kunsill fir-rigward ta' standards tekniċi regolatorji għall-ivvalutar tal-materjalità ta' estensjonijiet u ta' bidliet tal-approċċi interni meta jiġu kkalkulati r-rekwiżiti ta' fondi proprji għar-riskju tas-suq

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-ATT DELEGAT

L-Artikolu 363(4) tar-Regolament (UE) Nru 575/2013 ("ir-Regolament") jaghti s-setgħa lill-Kummissjoni li tadotta, wara s-sottomissjoni ta' standards abbozzati mill-Awtorità Bankarja Ewropea (EBA), u f'konformità mal-Artikoli 10 sa 14 tar-Regolament (UE) Nru 1093/2010, atti delegati li jispeċifikaw il-kundizzjonijiet għall-valutazzjoni tal-materjalità tal-estensjonijiet u l-bidliet fl-użu tal-mudelli interni għar-riskju fis-swieq.

Skont l-Artikolu 10(1) tar-Regolament (UE) Nru 1093/2010 li jistabbilixxi l-ABE, il-Kummissjoni tiddeċiedi f'żmien tliet xhur mir-riċevuta tal-abbozz tal-istandards jekk tapprovax l-abbozzi sottomessi jew le. Il-Kummissjoni tista' tapprova wkoll l-istandards abbozzati b'mod parzjali biss jew b'emendi, meta l-interessi tal-Unjoni jkun jeżiġu dan, filwaqt li tqis il-proċedura speċifika stipulata f'dawn l-Artikoli.

2. KONSULTAZZJONIJIET QABEL L-ADOZZJONI TAL-ATT

Skont it-tielet subparagrafu tal-Artikolu 10(1) tar-Regolament (UE) Nru 1093/2010, l-ABE wettqet konsultazzjoni pubblika dwar l-istandards tekniċi abbozzati, sottomessi lill-Kummissjoni f'konformità mal-Artikolu 363(4) tar-Regolament. Fil-11 ta' Marzu 2013 gie ppubblikat dokument ta' konsultazzjoni fis-sit elettroniku tal-ABE, u l-konsultazzjoni għalqet fil-11 ta' Ġunju 2013. Barra minn hekk, l-ABE stiednet lill-Grupp tal-Partijiet Bankarji Kkonċernati tal-ABE stabbilit skont l-Artikolu 37 tar-Regolament (UE) Nru 1093/2010 biex jipprovdi pariri dwarhom.

Flimkien mal-abbozz tal-istandards tekniċi, l-ABE issottomettiet spjegazzjoni dwar kif l-eżitu ta' dawn il-konsultazzjonijiet tqies fl-iżvilupp tal-abbozz finali tal-istandards tekniċi sottomess lill-Kummissjoni.

Flimkien mal-istandards tekniċi abbozzati, u skont it-tielet subparagrafu tal-Artikolu 10(1) tar-Regolament (UE) Nru 1093/2010, l-ABE ssottomettiet il-Valutazzjoni tal-Impatt tagħha, inklużi l-analizi tagħha tal-kostijiet u l-benefiċċji relatati mal-istandards tekniċi abbozzati sottomessi lill-Kummissjoni. Din l-analizi hija disponibbli fuq: <http://www.eba.europa.eu/-/eba-publishes-final-draft-technical-standards-on-conditions-for-assessing-materiality-of-extensions-and-changes-of-internal-approaches-for-credit-and->, paġni 22 sa 32 tal-Abbozz Finali tal-pakkett ta' Standards Tekniċi Regulatorji.

3. ELEMENTI ĠURIDIĊI TAL-ATT DELEGAT

Id-dispożizzjonijiet kollha f'dan l-att delegat jirrigwardaw ir-rekwiżiti għall-valutazzjoni tal-materjalità tal-estensjonijiet u l-bidliet fl-użu tal-Approċċ ta' Mudelli Interni (IMA). Billi dawn id-dispożizzjonijiet jikkostitwixxu addendum għar-Regolament Delegat tal-Kummissjoni (UE) Nru 529/2014 tat-12 ta' Marzu 2014, id-dispożizzjonijiet ġenerali rilevanti ta' dak ir-Regolament Delegat, b'mod partikolari fir-rigward tad-dokumentazzjoni, japplikaw ukoll.

L-Artikolu 363(4) tar-Regolament jirrikjedi l-iżvilupp ta' abbozzi ta' standards tekniċi regulatorji li jispeċifikaw il-kundizzjonijiet għall-valutazzjoni tal-materjalità tal-estensjonijiet

u l-bidliet fl-użu ta' mudelli interni għar-riskju tas-suq. B'mod partikolari, l-Artikolu 363(3) jispeċifika li bidliet materjali fl-użu ta' mudelli interni jirrikjedu permess separat mill-awtorità kompetenti, filwaqt li l-awtoritajiet kompetenti għandhom jiġu notifikati dwar l-estensjonijiet u l-bidliet l-oħrajn kollha.

L-att delegat jispeċifika listi ta' kriterji kwalitattivi għall-klassifikazzjoni tal-estensjonijiet u l-bidliet fl-IMA f'waħda minn dawn il-kategoriji: estensjonijiet u bidliet materjali, li jirrikjedu permess mill-awtoritajiet kompetenti, u estensjonijiet u bidliet ta' materjalità inqas sinifikanti, izda xorta ta' grad ta' materjalità li jirrikjedi li l-awtoritajiet kompetenti jiġu notifikati qabel l-implimentazzjoni tagħhom; Estensjonijiet u bidliet ta' grad ta' materjalità anke iżgħar jeħtieġu li jiġu notifikati biss lill-awtoritajiet kompetenti f'intervalli regolari, wara l-implimentazzjoni tagħhom.

L-att delegat jipprovdi wkoll limiti kwantitattivi li għandhom jiġu applikati bħala miżura ta' "garanzija ta' kontinġenza" flimkien mal-listi ta' kundizzjonijiet kwalitattivi meta tiġi ddeterminata l-materjalità ta' estensjoni jew bidla. Dawn il-limiti huma bbażati fuq il-bidla perċentwali ta' approssimazzjoni tar-rekwiżiti ta' fondi proprji ta' istituzzjoni għar-riskju tas-suq f'punt partikolari (5 %) u fuq il-bidla perċentwali ta' kull wieħed min-numri tar-riskju, ikkalkulat bil-mudell VaR, il-mudell VaR taħt Stress, il-mudell tal-Addebitament Inkrementali għar-Riskju (IRC) jew il-mudell intern għan-negozjar ta' korrelazzjoni (10 %), qabel u wara l-estensjoni jew il-bidla ppjanati.

Madankollu, sabiex jitnaqqas il-piż komputazzjonali li l-kalkolu ta' dawn il-limiti jista' jikkawża fil-kuntest ta' swieq li jinbidlu malajr, b'mod partikolari fil-każ ta' bidliet jew estensjonijiet minuri, li l-impatt tagħhom jista' ma jiġġustifikax dewmien fl-implimentazzjoni, ġie inkluz ukoll limitu addizzjonali, li jeżenta l-bidliet jew l-estensjonijiet ta' materjalità inqas sinifikanti mill-komputazzjoni tal-limiti ta' garanziji ta' kontinġenza.

REGOLAMENT TA' DELEGA TAL-KUMMISSJONI (UE) .../...

ta' 4.3.2015

li jemenda r-Regolament Delegat (UE) Nru 529/2014 li jissupplimenta r-Regolament (UE) Nru 575/2013 tal-Parlament Ewropew u tal-Kunsill fir-rigward ta' standards tekniċi regolatorji għall-ivvalutar tal-materjalità ta' estensjonijiet u ta' bidliet tal-approċċi interni meta jiġu kkalkulati r-rekwiżiti ta' fondi proprji għar-riskju tas-suq

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 575/2013 tas-26 ta' Ġunju 2013 tal-Parlament Ewropew u tal-Kunsill dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012¹, u b'mod partikolari t-tielet subparagrafu tal-Artikolu 363(4),

Billi:

- (1) Ir-Regolament Delegat (UE) Nru 529/2014² jistabbilixxi l-kriterji għall-valutazzjoni tal-materjalità tal-estensjonijiet u l-bidliet tal-Approċċi Bbażati fuq il-Klassifikazzjonijiet Interni (IRB) u l-Approċċi ta' Kejl Avvanzat (AMA), użati għall-kalkolu tar-rekwiżiti kapitali għar-riskju ta' kreditu u għar-riskju operazzjonali. Dan ir-Regolament għandu jispjega l-kundizzjonijiet għall-valutazzjoni tal-materjalità tal-estensjonijiet u l-bidliet fl-approċċi ta' Mudell Intern (IMA), li jintużaw għall-kalkolu tar-rekwiżiti ta' fondi proprji għar-riskju tas-suq. Meta wiehed iqis li l-kwistjonijiet u l-proċeduri superviżorji rilevanti kollha huma simili għat-tipi kollha ta' approċċi interni, jiġifieri relatati ma' riskju ta' kreditu, riskju operazzjonali jew riskju tas-suq, huwa importanti li tiġi żgurata l-koerenza bejn id-dispożizzjonijiet kollha li jirregolaw l-estensjonijiet u l-bidliet għall-approċċi interni u li jiġu ffaċilitati perspettiva komprensiva u aċċess b'mod koordinat għalihom minn persuni soġġetti għall-obbligi stabbiliti f'dawn id-dispożizzjonijiet. Għalhekk, jehtieg li l-istandards tekniċi regolatorji kollha rikjesti fir-Regolament (UE) Nru 575/2013 dwar estensjonijiet u bidliet fl-approċċi interni jiġu inklużi f'test ġuridiku wiehed.
- (2) Bhal fil-każ tal-Approċċi IRB jew AMA, għall-estensjonijiet u l-bidliet fl-użu tal-IMA li huma soġġetti għal proċedura ta' notifika, ir-Regolament (UE) Nru 575/2013 ma

¹ ĠU L 176, 27.06.2013, p. 1

² Ir-Regolament Delegat tal-Kummissjoni (UE) Nru 529/2014 tat-12 ta' Marzu 2014 li jissupplimenta r-Regolament (UE) Nru 575/2013 tal-Parlament Ewropew u tal-Kunsill fir-rigward ta' standards tekniċi regolatorji għall-ivvalutar tal-materjalità ta' estensjonijiet u ta' bidliet tal-Approċċ Ibbażat fuq il-Klassifikazzjonijiet Interni u l-Approċċ ta' Kejl Avvanzat (ĠU L 148, 20.5.2014, p. 36)

jindikax jekk daww il-bidliet għandhomx jiġu nnotifikati qabel jew wara l-implimentazzjoni tagħhom. L-awtoritajiet kompetenti ma għandhomx għalfejn ikunu jafu minn qabel bl-estensjonijiet jew il-bidliet li huma ta' importanza minuri u jkun aktar effiċjenti u ta' inqas piż fuq l-istituzzjonijiet kieku jingabru dawn il-bidliet ta' importanza minuri u jiġu nnotifikati lill-awtoritajiet kompetenti f'intervalli regolari, b'hekk jonqos ukoll il-piż superviżorju fuq l-awtoritajiet kompetenti. Estensjonijiet u bidliet oħrajn li huma soġġetti għal proċedura ta' notifika għandhom jiġu nnotifikati qabel l-implimentazzjoni tagħhom sabiex jippermettu li l-awtoritajiet kompetenti janalizzaw l-applikazzjoni korretta ta' dan ir-Regolament. Għalhekk, l-istess distinzjoni bejn l-estensjonijiet u l-bidliet skont il-proċedura ta' notifika kif stabbilit fir-Regolament Delegat (UE) Nru 529/2014 għall-approċċi IRB u AMA, għandha tapplika wkoll għall-estensjonijiet u l-bidliet għall-IMA li jirrikjedu notifika, u għaldaqstant għandhom ukoll jiġu differenzjati aktar f'estensjonijiet u bidliet li jkun jirrikjedu notifika qabel l-implimentazzjoni u estensjonijiet u bidliet li ma jkunux jirrikjedu notifika qabel l-implimentazzjoni.

- (3) L-IMA jinkludi kull mudell intern soġġett għall-Parti Tlieta tat-Titolu IV tal-Kapitolu 5 tar-Regolament (UE) Nru 575/2013, li l-awtoritajiet kompetenti taw permess li jintuża sabiex jiġu kkalkulati r-rekwiżiti kapitali.
- (4) Il-materjalità tal-estensjonijiet jew tal-bidliet fl-IMA normalment tiddependi fuq it-tip u l-kategorija tal-estensjoni jew tal-bidla proposta (li għandha tigi riflessa fi kriterji kwalitattivi), u fuq il-potenzjal tagħhom li jbiddu r-rekwiżiti ta' fondi proprji (li għandhom jiġu riflessi fi kriterji kwantitattivi). Madankollu, xi bidliet, bħall-bidliet organizzattivi, il-bidliet fil-proċess intern jew il-bidliet fil-proċess ta' mmanigġjar tar-riskju, jista' ma jkollhomx impatt kwantitattiv dirett. Għal dawn il-bidliet, għandhom jiġu permessi biss il-kriterji kwalitattivi għall-valutazzjoni tal-materjalità.
- (5) Il-limiti kwantitattivi għandhom ikunu mfassla sabiex iqisu l-impatt globali ta' estensjoni jew bidla fl-IMA fuq in-numri tar-riskju kkalkulati minn kull mudell intern milqut mill-estensjoni jew il-bidla, kif ukoll fuq il-kapital rikjest, abbażi tal-approċċi interni kif ukoll standardizzati, sabiex jirriflettu l-punt sa fejn l-approċċi interni jintużaw għar-rekwiżiti ta' fondi proprji globali għar-riskju tas-suq. Madankollu, sabiex jitnaqqas il-piż għall-istituzzjonijiet, huwa xieraq li, għall-finijiet ta' komputazzjoni ta' dawn il-limiti kwantitattivi, fil-kalkolu ta' kull numru tar-riskju mehtieg matul il-perjodu ta' osservazzjoni ta' 15-il jum ta' negozju, ma tigix ikkunsidrata l-medja tan-numri tar-riskju tal-IMA rilevanti matul is-60 jum ta' negozju preċedenti, iżda minflok jiġi kkunsidrat in-numru tar-riskju l-aktar reċenti.
- (6) F'kull hin, l-awtoritajiet kompetenti jistgħu jieħdu miżuri superviżorji xierqa fir-rigward ta' estensjonijiet u bidliet ta' approċċi interni li ġew notifikati, abbażi ta' rieżami kontinwu ta' permessi eżistenti għall-użu ta' approċċi interni, kif previst fl-Artikolu 101 tad-Direttiva 2013/36/UE tal-Parlament Ewropew u tal-Kunsill³. Din is-setgħa hija stabbilita sabiex jiġi żgurat li r-rekwiżiti stabbiliti fil-Parti Tlieta tat-Titolu II tal-Kapitolu 3 tat-Taqsima 6, jew fil-Parti Tlieta tat-Titolu III tal-Kapitolu 4 jew fil-Parti Tlieta tat-Titolu IV tal-Kapitolu 5 tar-Regolament (UE) Nru 575/2013 jibqgħu jiġu ssodisfati. Barra minn hekk, għandhom jiġu stabbiliti l-ixkattaturi għal

³ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

approvazzjonijiet u notifikati godda tal-estensjonijiet u l-bidliet għall-approċċi interni. Ir-regoli li jistabbilixxu l-ixkattaturi ma għandhomx jaffettwaw ir-rieżami ta' approċċi interni superviżorji jew il-proċessi amministrattivi previsti fl-Artikolu 20(8) tar-Regolament (UE) Nru 575/2013.

- (7) Il-permess tal-awtoritajiet kompetenti jirrigwarda l-metodi, il-proċessi, il-kontrolli, is-sistemi ta' għbir ta' dejta u tal-IT tal-approċċi, għalhekk l-allinjament kontinwu tal-mudelli mal-kalkolu tas-sett ta' dejta użat, il-korrezzjoni ta' żbalji jew l-aġġustamenti minuri regolari tal-approċċi interni, li jsejtnu fil-limitu strett tal-metodi diġà approvati, il-proċessi, il-kontrolli, is-sistemi ta' għbir ta' dejta u tal-IT, ma għandhomx ikunu koperti b'dan ir-Regolament.
- (8) Għaldaqstant, ir-Regolament Delegat (UE) Nru 529/2014 għandu jiġi emendat skont dan.
- (9) Dan ir-Regolament huwa bbażat fuq l-abbozz tal-istandards tekniċi regolatorji ppreżentat mill-Awtorità Bankarja Ewropea lill-Kummissjoni.
- (10) L-Awtorità Bankarja Ewropea wettqet konsultazzjonijiet pubbliċi miftuħa dwar l-abbozz tal-istandards tekniċi regolatorji li fuqu jissejjes dan ir-Regolament, analizzat il-kostijiet u l-benefiċċji potenzjali relatati u talbet l-opinjoni tal-Grupp tal-Partijiet Bankarji Kkonċernati mwaqqaf skont l-Artikolu 37 tar-Regolament (UE) Nru 1093/2010 tal-Parlament Ewropew u tal-Kunsill⁴,

ADOTTAT DAN IR-REGOLAMENT:

Artikolu 1
Emendi għar-Regolament (UE) Nru 529/2014

Ir-Regolament (UE) Nru 529/2014 huwa emendat kif ġej:

1. L-Artikolu 1 huwa sostitwit b'dan li ġej:

"Artikolu 1 Suġġett

Dan ir-Regolament jistabbilixxi l-kundizzjonijiet għall-valutazzjoni tal-materjalità tal-estensjonijiet u l-bidliet għall-approċċi Bbażati fuq il-Klassifikazzjoni Interna, l-Approċċi ta' Kejl Avvanzat u l-Approċċ ta' Mudelli Interni permessi f'konformità mar-Regolament (UE) Nru 575/2013, inklużi l-modalitajiet tan-notifikati ta' dawn il-bidliet u l-estensjonijiet."

2. L-Artikolu 2(1) huwa sostitwit b'dan li ġej:

"1. Il-materjalità tal-bidliet fil-firxa tal-applikazzjoni ta' sistema ta' klassifikazzjoni jew fl-approċċ ibbażat fuq mudelli interni għal skoperturi tal-ekwità, jew tal-bidliet fis-sistemi ta' klassifikazzjoni jew fl-approċċ ibbażat fuq mudelli interni għal skoperturi tal-ekwità, għall-approċċ Ibbażat fuq Klassifikazzjoni Interna ("bidliet fl-approċċ IRB"), jew il-materjalità tal-

⁴ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea), u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE (GU L 331, 15.12.2010, p. 12).

estensjonijiet u l-bidliet fl-Approċċ ta' Kejl Avvanzat ("estensjonijiet u bidliet fl-AMA") jew il-materalità tal-estensjonijiet u l-bidliet fl-Approċċ ta' Mudelli Interni ("estensjonijiet u bidliet fl-IMA"), tiġi kklassifikata f'waħda mill-kategoriji li ġejjin:

- (a) l-estensjonijiet u l-bidliet materjali, li, skont l-Artikoli 143(3), 312(2) u 363(3) tar-Regolament (UE) Nru 575/2013, jehtiegu permess mill-awtoritajiet kompetenti rilevanti;
- (b) estensjonijiet u bidliet oħrajn, li jehtiegu li jiġu nnotifikati lill-awtoritajiet kompetenti."

3. L-Artikolu 3 huwa emendat kif ġej:

- (a) Fil-paragrafu 1, jiżdied it-tielet subparagrafu li ġej:

"Il-klassifikazzjoni tal-estensjonijiet u l-bidliet fl-IMA jitwettqu f'konformità ma' dan l-Artikolu u l-Artikoli 7a u 7b."

- (b) Fil-paragrafu 2, il-punt (c) jinbidel b'dan li ġej:

"(c) għal bidliet li ma għandhom l-ebda impatt kwantitattiv dirett, ma jehtieġ li jiġi kkalkulat l-ebda impatt kwantitattiv kif stipulat fl-Artikolu 4(1)(c) għall-approċċ IRB jew fl-Artikolu 6(1)(c) għall-AMA jew fl-Artikolu 7a(1)(c) għall-IMA."

4. Jiddaħħlu l-Artikoli 7a u 7b li ġejjin:

"Artikolu 7a

Estensjonijiet u bidliet materjali fl-IMA

1. L-estensjonijiet u l-bidliet fl-IMA jitqiesu bħala materjali jekk jissodisfaw xi waħda mill-kundizzjonijiet li ġejjin:

- (a) jekk jaqgħu taħt waħda mill-estensjonijiet deskritti fl-Anness III tal-Parti I tat-Taqsima 1;
- (b) jekk jaqgħu taħt waħda mill-bidliet deskritti fl-Anness III tal-Parti II tat-Taqsima 1;
- (c) jekk jirriżultaw f'bidla f'valur assolut ta' 1 % jew aktar, ikkalkulat għall-ewwel jum ta' negozju tal-ittestjar tal-impatt tal-estensjoni jew tal-bidla, ta' wieħed min-numri ta' riskju rilevanti msemmija fl-Artikolu 364(1)(a)(i), jew fl-Artikolu 364(1)(b)(i) jew fl-Artikolu 364(2)(b)(i) jew fl-Artikolu 364(3)(a) tar-Regolament (UE) Nru 575/2013, u assoċjat mal-kamp ta' applikazzjoni tal-mudell tal-IMA rilevanti li għalih jirreferi n-numru tar-riskju, u jirriżulta f'waħda minn dawn li ġejjin:
 - (i) f'bidla ta' 5 % jew aktar tas-somma totali tan-numri tar-riskju msemmija fl-Artikolu 364(1)(a)(i) u fl-Artikolu 364(1)(b)(i), skalata bil-fatturi ta' multiplikazzjoni (m_c) u (m_s) rispettivament

skont l-Artikolu 366 tar-Regolament (UE) Nru 575/2013, l-Artikolu 364(2)(b)(i) u l-Artikolu 364(3)(a) tar-Regolament (UE) Nru 575/2013, u tar-rekwiziti ta' fondi proprji skont il-Kapitoli 2, 3 u 4 tat-Titolu IV ta' dak ir-Regolament, kif applikabbli, ikkalkulati fil-livell tal-istituzzjoni prinċipali tal-UE jew, fil-każ ta' istituzzjoni li la tkun istituzzjoni prinċipali u lanqas sussidjarja, fil-livell ta' dik l-istituzzjoni;

- (ii) f'bidla ta' 10 % jew aktar ta' wiehed min-numri tar-riskju rilevanti jew aktar imsemmija fl-Artikolu 364(1)(a)(i), jew fl-Artikolu 364(1)(b)(i) jew fl-Artikolu 364(2)(b)(i) jew fl-Artikolu 364(3)(a) tar-Regolament (UE) Nru 575/2013, u assoċjata mal-kamp ta' applikazzjoni tal-mudell tal-IMA rilevanti li għalih jirreferi n-numru tar-riskju.
2. Għall-finijiet tal-paragrafu (1)(c)(i), u f'konformità mal-Artikolu 3(2), l-impatt ta' kull estensjoni jew bidla jiġi vvalutat bħala l-ogħla valur assolut matul il-perjodu msemmi fil-paragrafu 4 ta' dan l-Artikolu ta' proporzjon ikkalkulat kif ġej:
- (a) bħala numeratur, id-differenza bejn is-somma msemmija fil-paragrafu (1)(c)(i) bl-estensjoni jew il-bidla u mingħajrha;
 - (b) bħala denominatur, is-somma msemmija fil-paragrafu (1)(c)(i) mingħajr l-estensjoni jew il-bidla.
3. Għall-finijiet tal-paragrafu (1)(c)(ii), u f'konformità mal-Artikolu 3(2), l-impatt ta' kull estensjoni jew bidla jiġi vvalutat bħala l-ogħla valur assolut matul il-perjodu msemmi fil-paragrafu 4 ta' dan l-Artikolu ta' proporzjon ikkalkulat kif ġej:
- (a) bħala numeratur, id-differenza bejn in-numru tar-riskju msemmija fl-Artikolu 364(1)(a)(i), fl-Artikolu 364(1)(b)(i), fl-Artikolu 364(2)(b)(i) jew fl-Artikolu 364(3)(a) tar-Regolament (UE) Nru 575/2013 bl-estensjoni jew il-bidla u mingħajrha;
 - (b) bħala denominatur, in-numru tar-riskju msemmi, rispettivament, fl-Artikolu 364(1)(a)(i), jew fl-Artikolu 364(1)(b)(i), jew fl-Artikolu 364(2)(b)(i) jew fl-Artikolu 364(3)(a) mingħajr l-estensjoni jew il-bidla;
4. Għall-finijiet tal-paragrafu (1)(c)(i) u (1)(c)(ii) il-proporzjonijiet imsemmija fil-paragrafi 2 u 3 jiġu kkalkulati għal perjodu li t-tul tiegħu huwa l-iqsar bejn dawk imsemmija fil-punti (a) u (b) li ġejjin:
- (a) 15-il jum konsekuttiv ta' negozju li jibdev mill-ewwel jum ta' negozju tal-ittestjar tal-impatt tal-estensjoni jew tal-bidla;
 - (b) sakemm kalkolu ta' kuljum ta' wahda mill-proporzjonijiet imsemmija fil-paragrafi 2 u 3 jirriżulta f'impatt daqs jew akbar mill-perċentwali msemmija fil-paragrafu (1)(c)(i) jew fil-paragrafu (1)(c)(ii), rispettivament.

Artikolu 7b:

Estensjonijiet u bidliet fl-IMA li mhumiex ikkunsidrati bhala materjali

Estensjonijiet u bidliet fl-IMA, li mhumiex materjali izda li għandhom jiġu notifikati lill-awtoritajiet kompetenti skont it-tieni subparagrafu tal-Artikolu 363(3) tar-Regolament (UE) Nru 575/2013, jiġu nnotifikati kif ġej:

- (a) estensjonijiet u bidliet li jaqgħu taħt l-Anness III tal-Parti I tat-Taqsima 2 u l-Parti II tat-Taqsima 2 jiġu nnotifikati lill-awtoritajiet kompetenti għamgħtejn qabel l-implimentazzjoni pjanata tagħhom;
- (b) l-estensjonijiet u l-bidliet l-oħrajn kollha jiġu nnotifikati lill-awtoritajiet kompetenti wara l-implimentazzjoni tagħhom mill-inqas kull sena."

5. L-Artikolu 8(1) huwa sostitwit b'dan li ġej:

"1. Għall-estensjonijiet u l-bidliet fl-approċċ IRB jew fl-AMA jew fl-IMA kklassifikati bhala li jirrikjedu l-approvazzjoni tal-awtoritajiet kompetenti, l-istituzzjonijiet jissottomettu, flimkien mal-applikazzjoni, id-dokumentazzjoni li ġejja:

- (a) deskrizzjoni tal-estensjoni jew tal-bidla, ir-raġuni għaliha u l-għan tagħha;
- (b) id-data tal-implimentazzjoni;
- (c) il-kamp ta' applikazzjoni affettwat mill-estensjoni jew mill-bidla fil-mudell, b'karatteristiċi ta' volum;
- (d) dokument(i) tekniċi u tal-proċess;
- (e) ir-rapporti tar-rieżami jew il-validazzjoni indipendenti tal-istituzzjonijiet;
- (f) konferma li l-estensjoni jew il-bidla giet approvata permezz tal-proċessi ta' approvazzjoni tal-istituzzjoni mill-korpi kompetenti u d-data tal-approvazzjoni;
- (g) fejn applikabbli, l-impatt kwantitattiv tal-bidla jew tal-estensjoni fuq l-ammonti tal-iskopertura ponderati għar-riskju, jew fuq ir-rekwiżiti ta' fondi proprji, jew fuq in-numri tar-riskju rilevanti jew fuq is-somma tar-rekwiżiti ta' fondi proprji u n-numri tar-riskju rilevanti;
- (h) rekords tan-numri tal-verżjoni attwali u preċedenti tal-istituzzjoni tal-mudelli interni li huma soġġetti għall-approvazzjoni."

6. L-Anness III jizdied mar-Regolament (UE) Nru 529/2014 kif stabbilit fl-Anness ta' dan ir-Regolament

Artikolu 2
Dhul fis-sehh

Dan ir-Regolament jidhol fis-sehh fl-ghoxrin jum wara l-pubblikazzjoni tiegħu f*Il-Gurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmula fi Brussell, 4.3.2015

Għall-Kummissjoni
Il-President
Jean-Claude JUNCKER